

De Melos ma sabux lill-Famolo, u meta gie lura u ma lemaħx lil Farrugia fejn ħallieh, intilef minnu n-nifsu. Reġa' mar fejnu, qajmu mill-art u qieghdu għalih; Imbagħad ħareġ ix-xabla u beda jagħtih biċ-ċatt tagħha. Farrugia laqa' d-daqqiet b'idejh, iżda gie midrub u beda ħiereġ id-demmm.

Meta s-suldati l-oħra raw dan, qalu: "Madonna tal-ħniena, din x'moħqrija hi?!" u qamu malajr minn bilqegħda u u dawru lill-Kaptan bl-armi f'idejhom, waqt li bdew jgħajtu: "tuh lil dax-xitan, tuħ lil dal-kelb."

Guzè Ġatt.

*Jissokta*

## Raħal Twelidi

Seta' kien akbar—seta' kien isbaħ,  
raħal twelidi—joghħobni sħiħ:  
u dinja ġdida—u genna ġdida  
id-dawl ta' mħabbti—jurini fih!

\* \* \*

Jien kont u għadni—jien kont u nibqa'  
raħal twelidi—miegħek marbut!  
xejn akbar minnek—xejn isbaħ minnek  
ma nsib jew nara—sakemm immut.

Għallimtni naghder—u nħobb lil għajri;  
għallimtni nimxi—fit-trieq tad-dawl;  
għallimtni naqdi—dmiri nistrani;  
għallimtni s-sewwa—li tak San Pawl.

\* \* \*

Seta' kien akbar—seta' kien isbaħ,  
raħal twelidi—joghħobni sħiħ:  
u dinja ġdida—u genna ġdida  
id-dawl ta' mħabbti—jurini fih!

22 ta' Frar, 1937-

KARM. VASSALLO

## Kulħadd għax-xeħta tiegħu

Kliem l-għaref imdaqqas,  
miżun u meqjus!  
Lablabi, lsien l-ibleh;  
jitkellem b'irfus.

Dak jirfdek b'kull kelma  
Minn fomm, b'mitt ġid;  
u bl-ieħor tiddejjaq  
mingħajr ma tkun trid.

Tixjiħ u titgħallem;  
jiżdid fik id-dawl  
minn sena għal l-oħra;  
hekk jgħallem il-qawl.

Kulħadd jishih f'xejrtu  
mal-milja taż-żmien,  
jitgħallem mill-kotba...  
minn kollu l-ħolqien!

Kif jien t'art twelidi  
mixħut għal dal-lsien  
li nħobbu daqs dini,  
mhux inqas il-flien;

jissahħar għall-baħar...  
u l-ieħor li nsib  
ma jbarri, ma jibdel  
ma' ebda ħabib!

Kulħadd għal fejn huwa  
immejjel... mixħut:  
min fuq tjur—fuq raba'—  
fuq bhejjem...fuq ħut!

Il-bidwi jiftaqad  
tar-raba' l-uċuħ,  
fuq żriegħ dejjem kliemu  
fuq saqwi, xgħir, qmuħ.

Daqqaq jitlef għaqlu  
fuq lehen vjolin!  
Jinkarmu n-nassaba  
Għal ekra u gojjin!

U taqbad ħuġġieġa  
nar, qalb l-iskultur,  
mqar 'kk jara minquxa  
kurduna fuq sur!

Jekk jilmaħ maħzuza  
fuq xoqqa l-pittur  
xi werqa, jhoss qalbu  
bil-ferħ qieghda tfur!

....Skultura u Pittura  
żewġ snajja tewmin!  
—U x'haġa!.. jinħadmu  
maqlub ta' xulxin!

Ilaqqax u jċekken  
Mis-sħiħ l-iskultur;  
u żebgħa ħdejn oħra  
u fuq oħra l-Pittur,

dlonk' jerfa' bil-pniezel  
itenni u jżid  
tiżwiqa ta' lwieni  
bis-sengħa ta' l-id:

Sakemm dak iwassal  
il-qjies u x-xebhien:  
u dan magħhom jolqot  
iż-żebgħa fil-lwien.

U l-baħri, li bosta  
jkun għax fuq l-iġfien;  
bħall-baħar għal qalbu  
ma jsib ebda mkien.

U jtir f'difa safi  
l-poeta fil-ħsieb  
u jogħla u jinsa  
lil ħajtu u lill-ħbieb.

U jżeffen, matulek  
ja sena, l-għanjiet,  
imħażen bil-musa  
go l-oġħla smewwiet